

சாராம்சம்: இனிய குழந்தைகளே, தேவர்களாகுவதற்கு முன்னர் நிச்சயமாக நீங்கள் பிராமணர்கள் ஆகவேண்டும். பிரம்மாவின் வாய்வழித் தோன்றல்களே, இராஜயோகம் கற்று தேவர்களாகும் உண்மையான பிராமணர்களாவர்.

கேள்வி: உங்களுடைய சத்சங்கம் ஏனைய சத்சங்கங்கள் அனைத்தையும்விட எவ்விதத்தில் தனித்துவமானதாகவும் வேறுபட்டதாகவும் உள்ளது?

பதில்: ஏனைய சத்சங்கங்களில் ஒரு இலக்கோ குறிக்கோளோ இல்லை. மக்கள் தங்கள் செல்வத்தையும் சொத்தையும் இழந்து தொடர்ந்தும் தடுமாறி அலைகின்றார்கள். இந்த சத்சங்கத்தில் நீங்கள் தடுமாறி அலைவதில்லை. இது ஒரு பாடசாலையும் அத்துடன் ஒரு சத்சங்கமும் (ஆன்மீக ஒன்றுகூடல்) ஆகும். நீங்கள் பாடசாலையில் கற்கின்றீர்களே தவிர, தடுமாறி அலைவதில்லை. கற்பதென்றால் வருமானம் ஈட்டுவதாகும். எந்தளவுக்கு நீங்கள் கற்று, ஞானத்தை உட்கிரகித்து, மற்றவர்களையும் அவ்வாறே செய்யத் தூண்டுகிறீர்களோ அந்தளவுக்கு வருமானமொன்றை நீங்கள் ஈட்டிக்கொள்கிறீர்கள். இந்த சத்சங்கத்திற்கு வருவதென்றால், வேறெதையும் அன்றி நன்மையையே அனுபவிப்பதாகும்.

ஓம் சாந்தி. ஆன்மீகத் தந்தை இங்கிருந்து ஆன்மீகக் குழந்தைகளாகிய உங்களுக்கு விளங்கப்படுத்துகிறார். ஆன்மீகக் குழந்தைகளாகிய நீங்கள் உங்கள் செவிகளால் செவிமடுக்கிறீர்கள். எல்லையற்ற தந்தை குழந்தைகளாகிய உங்களுக்குக் கூறுகிறார்: உங்களை ஆத்மாவாகக் கருதுங்கள். மீண்டும் மீண்டும் இதைச் செவிமடுப்பதனால், உங்கள் புத்தி அலைபாய்வதை நிறுத்தி, ஒருநிலைப்படும். உங்களை ஓர் ஆத்மாவாகக் கருதியவாறு நீங்கள் இங்கே அமர்ந்திருப்பீர்கள். தேவர்களாகுவதற்கே இங்கே நீங்கள் வந்திருக்கிறீர்கள் என்பதைக் குழந்தைகளாகிய நீங்கள் புரிந்துகொள்கிறீர்கள். நீங்கள் தத்தெடுக்கப்பட்ட குழந்தைகள். பிராமணர்களாகிய நீங்கள் கற்கின்றீர்கள். எதைக் கற்கின்றீர்கள்? பிராமணர்களிலிருந்து தேவர்களாகுவது எவ்வாறு எனக் கற்கின்றீர்கள். குழந்தைகள் கல்லூரிக்குச் செல்லும்போது, தாங்கள் கற்று ஒரு பொறியியலாளராகவோ அல்லது ஒரு வைத்தியராகவோ ஆகுவோம் என்று புரிந்துகொள்கிறார்கள். அவர்கள் கல்லூரியில் அனுமதி பெற்ற கணமே, இதை அறிந்திருப்பார்கள். அதேபோல், பிரம்மாவின் குழந்தைகளாகிய நீங்கள் பிராமணர்களாகிறீர்கள். மேலும், பிராமணர்களிலிருந்து நீங்கள் தேவர்களாகுவீர்கள் என்றும் புரிந்துகொள்கிறீர்கள். மனிதர்கள் தேவர்களாகுகிறார்கள் என்பது நினைவுகூரப்பட்டுள்ளது. ஆனாலும், அவ்வாறு ஆகுபவர்கள் யார்? சகல இந்துக்களும் தேவர்கள் ஆகுவதில்லை. உண்மையில் இந்து மதம் என்று ஒரு மதமே இல்லை. ஆதி சனாதன தர்மம் இந்து மதம் அல்ல. 'இந்து மதத்தை ஸ்தாபித்தவர் யார்?' என்று யாரை நீங்கள் கேட்டாலும் குழப்பமடைந்தே நிற்பார்கள். அறியாமையாலேயே இந்தப் பெயர் கொடுக்கப்பட்டுள்ளது. இந்துஸ்தானில் வசிப்பவர்கள் தங்களை இந்துக்கள் என்று அழைத்துக் கொள்கிறார்கள். உண்மையில் அதன் பெயர் பாரதமே தவிர, இந்துஸ்தானல்ல. அது பாரத நாடு என்று அழைக்கப்படுகிறதே தவிர, இந்துஸ்தான் நாடு என்றல்ல. இது பாரதம். இருப்பினும், இது எந்த நாடென்பதுகூட அவர்களுக்குத் தெரியாது. தூய்மையற்றிருப்பதால், அவர்களால் தங்களைத் தேவர்கள் என்று கருதிக்கொள்ளவும் முடியாது. தேவர்கள் தூய்மையானவர்கள். தற்போது அந்த மதம் இங்கில்லை. ஏனைய மதங்கள் எல்லாம் தோன்றியிருக்கின்றன. புத்தரின் தர்மம் பௌத்தமாகவும், ஏபிரஹாமின் தர்மம் இஸ்லாமாகவும், கிறிஸ்துவின் தர்மம் கிறிஸ்தவமாகவும் இருக்கின்றன. ஆனால், இந்து தர்மம் என்று ஒரு மதம் இல்லை. இந்துஸ்தான் என்று பெயரை வைத்தவர்கள் வெளிநாட்டவரேயாவர். தூய்மையற்றிருப்பதால், அவர்கள் தங்களை தேவதர்மத்தைச் சேர்ந்தவர்கள் என்று கருதுவதில்லை. ஆதி சனாதன தர்மம் தேவதர்மமே என்றும் அதுவே மிகப் புராதனமானதென்றும் தந்தை விளங்கப்படுத்தியிருக்கிறார். ஆரம்பத்தில் இருந்த மதம் எது? தேவதர்மமேயாகும். அதனை இந்து தர்மம் என்று அழைக்க முடியாது. இப்போது நீங்கள் பிரம்மாவால் தத்தெடுக்கப்பட்ட குழந்தைகளாக, பிராமணர்களாக இருக்கிறீர்கள். பிராமணர்களிலிருந்து தேவர்களாகுவதற்காக இப்பொழுது நீங்கள் கற்கிறீர்கள். இந்துக்களிலிருந்து தேவர்களாகுவதற்காக

கற்கிறார்கள் என்பதல்ல. நூங்கள் பிராமணர்களிலிருந்து தேவர்களாகுகிறார்கள். இதை நூங்கள் மிக நன்றாக உட்கிரகித்துக்கொள்ள வேண்டும். இப்போது, எண்ணற்ற பல மதங்கள் இருப்பதையும் இன்னும் பல பெருகிக்கொண்டே செல்வதையும் பாருங்கள். நூங்கள் சொற்பொழிவாற்றும் இடங்களில் எல்லாம் இதை விளங்கப்படுத்துவது நல்லது. இப்போது இது கலியுகம். சகல மதங்களும் தமோபிரதானாகி விட்டன. படங்களுடன் நூங்கள் விளங்கப்படுத்தினால், 'நான் இன்னார்.', 'நான் இன்னதாக இருக்கிறேன்.' என்ற அவர்களது அகங்காரம் அகன்றுவிடும். தாங்கள் தமோபிரதானாக இருப்பதை அவர்கள் உணர்வார்கள். எல்லாவற்றுக்கும் முதலில் அவர்களுக்குத் தந்தையை அறிமுகம் செய்யுங்கள். அதனையடுத்து, இந்தப் பழைய உலகம் மாறப்போகின்றது என்பதைக் காட்டுங்கள். நாளுக்கு நாள் படங்கள் இன்னும் அழகானவையாகும். பாடசாலையில் கற்கும் மாணவர்கள் தங்கள் புத்திகளில் வரைபடங்களைப் பதித்து வைத்திருப்பதைப் போல, இவையனைத்தும் உங்கள் புத்தியில் பதிந்திருக்க வேண்டும். திரிமூர்த்தியையும் சத்திய கலியுக உலகத்தைக் இந்தப்படமே முதல்தரமான வரைபடமாகும். இப்போது நூங்கள் மங்களகரமான சங்கமயுகத்தில் இருக்கிறீர்கள். இப்பழைய உலகம் அழியப்போகிறது. ஒரேயொரு ஆதி தேவதர்மம் ஸ்தாபிக்கப்படுகின்றது. நூங்கள் ஆதி தேவதர்மத்தைச் சேர்ந்தவர்கள். இந்து தர்மம் என்பதேயில்லை. வசிப்பிடமாகிய பிரம்ம தத்துவத்தைச் சந்நியாசிகள் கடவுள் என்று நினைப்பதைப் போல், இந்துஸ்தானில் வசிப்பவர்கள் தம்மை இந்து சமயத்தைச் சேர்ந்தவர்களாகக் கருதுகிறார்கள். அவர்களுடையது உங்களுடையதிலிருந்து வேறுபட்டது. தேவர்கள் மிக மேன்மையானவர்கள். 'இவர் ஒரு தேவரைப் போன்றவர்.' என்று மக்கள் கூறுகிறார்கள். ஒருவருக்கு நல்ல குணங்கள் இருந்தால், 'இவர் தெய்வீகமான குணங்கள் கொண்டவர்.' என்று கூறுகிறார்கள். ராதையும் கிருஷ்ணரும் திருமணம் செய்த பின்னர் இலக்ஷ்மி, நாராயணர் ஆகுகிறார்கள் என்பதை நூங்கள் புரிந்துகொள்கிறீர்கள். அவர்களே விஷ்ணு என்று அழைக்கப்படுகிறார்கள். விக்கிரகங்கள் எல்லாமே இருக்கின்ற போதிலும், எவருக்குமே அவர்களைப் பற்றித் தெரியாதிருக்கின்றது. தந்தை இப்போது இங்கிருந்து உங்களுக்கு விளங்கப்படுத்துகிறார். எல்லோராலும் நினைவு செய்யப்படுபவர் தந்தையே ஆவார். தங்கள் உதடுகளில் கடவுள் என்ற வார்த்தை இல்லாத மனிதர்களே இல்லை. கடவுள் அசரீரியானவர் என்று அறியப்படுகிறார். அவர்களோ 'அசரீரி' என்ற வார்த்தையின் அர்த்தத்தைக் கூடப் புரிந்துகொள்வதில்லை. நூங்கள் இப்போது எல்லாவற்றையும் புரிந்து கொள்கிறீர்கள். நூங்கள் கல்லுப்புத்தி கொண்டவர்களிலிருந்து தெய்வீகப் புத்தி கொண்டவர்களாக மாறியிருக்கிறீர்கள். இந்த ஞானம் பாரதத்தைச் சேர்ந்தவர்களுக்கு மட்டுமே தவிர, ஏனைய மதங்களைச் சேர்ந்தவர்களுக்கல்ல. ஆனாலும், எவ்வாறு அதிக விரிவாக்கம் இடம்பெறும் என்றும், ஏனைய நாடுகள் எல்லாம் எவ்வாறு வந்து தோன்றுகின்றன என்றும் நூங்கள் விளங்கப்படுத்தலாம். பாரதத்தைத் தவிர வேறெந்த நாடும் எஞ்சியிருக்காது. இப்போது அந்த ஒரேயொரு தர்மம் இல்லை. ஏனைய தர்மங்கள் எல்லாம் இருக்கின்றன. ஆலமரம் பற்றிய உதாரணம் மிகவும் சரியானது. ஆதி சனாதன தேவிதேவதா தர்மம் என்ற அத்திவாரம் இல்லாது விருட்சத்தின் ஏனைய பகுதிகள் நிலைத்திருக்கின்றன. எனவே, ஆதி சனாதன தேவ தர்மம் இருந்ததென்று கூறப்படுமே தவிர, இந்து தர்மம் என்றல்ல. இப்போது நூங்கள் தேவர்களாகுவதற்காக பிராமணர்களாகி இருக்கிறீர்கள். அதனால், நிச்சயமாக நூங்கள் முதலில் பிராமணர்களாக வேண்டும். சூத்திர குலமும் பிராமண குலமும் என்று கூறப்படுகிறது. ராஜா, ராணிகள் இருக்கின்ற போதிலும் சூத்திர வம்சம் என்று அழைக்கப்படுவதில்லை. ஆரம்பத்தில், தேவர்கள் சக்கரவர்த்திகள், சக்கரவர்த்தினிகளாக இருந்தார்கள். இங்கே, இந்து சக்கரவர்த்திகளும் சக்கரவர்த்தினிகளும் இருக்கிறார்கள். ஒரேயொரு பாரதமே இருக்கிறது எனும்போது, எவ்வாறு அவர்கள் பிரிந்து சென்றார்கள்? அவர்களது சுவடுகள்கூட அழிந்துவிட்டன. விக்கிரகங்கள் மாத்திரமே எஞ்சியிருக்கின்றன. சூரிய வம்சமே முதல்தரமானது. இராமனைச் சூரிய வம்சத்தைச் சேர்ந்தவர் என்று கூறமுடியாது. இங்கே நூங்கள் சூரிய வம்சத்தைச் சேர்ந்தவர்களாகுவதற்கே வந்திருக்கிறீர்களே தவிர, சந்திர வம்சத்தைச் சேர்ந்தவர்களாகுவதற்கல்ல. இது இராஜயோகம். நூங்கள் இலக்ஷ்மி, நாராயணன் ஆகுவீர்கள் என்பது உங்கள் புத்தியில் பதிந்துள்ளது. உங்களைச் சக்கரவர்த்தி, சக்கரவர்த்தினிகள் ஆக்குவதற்காகத் தந்தை உங்களுக்குக் கற்பிக்கின்றார் என்ற சந்தோஷம் உங்கள் இதயத்தில் இருக்கிறது. இதுவே சத்திய நாராயணனாகும் உண்மைக்கதையாகும். ஆரம்ப காலங்களில், சத்திய நாராயணனாகும் கதையைப் பிறவி, பிறவியாகக் கேட்டு வந்தீர்கள். ஆனால், அது உண்மைக்கதையாக இருக்கவில்லை. பக்தி மார்க்கத்தில் ஒருபோதும் நூங்கள் மனிதனிலிருந்து

தேவனாக முடியாது. உங்களால் முக்தியோ ஜீவன்முக்தியோ அடைய முடியாது. மனிதர்கள் அனைவரும் நிச்சயமாக முக்தியும் ஜீவன்முக்தியும் அடைகிறார்கள். இப்பொழுது எல்லோரும் பந்தனத்தில் இருக்கிறார்கள். இன்றுகூட ஓர் ஆத்மா மேலிருந்து வருவாராக இருந்தால், அவர் விடுதலையடைந்த வாழ்க்கை அடைகிறாரே தவிர பந்தன வாழ்க்கையை அடைவதில்லை. அரைப்பங்கு காலத்திற்கு ஜீவன்முக்தியும், மூதி அரைப்பங்குக்கு பந்தன வாழ்க்கையும் இருக்கும். இந்த நாடகம் நிச்சயிக்கப்பட்டதாகும். நீங்கள் அனைவரும் இந்த எல்லையற்ற நாடகத்தில் நடிகர்களாக இருக்கிறீர்கள். உங்கள் பாகங்களை நடிப்பதற்காக இங்கே நீங்கள் வருகிறீர்கள். ஆத்மாக்களாகிய நீங்கள் இந்த இடத்தில் வசிப்பவர்களல்ல. எவ்வாறு நீங்கள் கழீ வரகிறீர்கள் என்பன உங்களுக்கு விளங்கப்படுத்தப்பட்டுள்ளன. சில ஆத்மாக்கள் இங்கே மறுபிறவிகள் எடுக்கிறார்கள். ஆரம்பத்திலிருந்து இன்று வரைக்குமுள்ள முழு உலக வரலாறும் புவியியலும் குழந்தைகளாகிய உங்களது புத்தியில் பதிந்திருக்கிறது. எல்லையற்ற தந்தை மேலேயிருந்து என்ன செய்கிறார் என்பது மக்களுக்குத் தெரியாது. அதனால், அவர்கள் சூழ்நிலை புத்தி கொண்டவர்கள் என்று அழைக்கப்படுகிறார்கள். ஆரம்பத்தில் நீங்களும் தூய்மையற்ற புத்தி கொண்டவர்களாகவே இருந்தீர்கள். இப்போது தந்தை படைப்பவர் பற்றியும் படைப்பின் ஆரம்பம், மத்தி, இறுதி பற்றியுமான இரகசியங்களை விளங்கப்படுத்தியிருக்கிறார். சாதாரணமானவர்களாகவும் அப்பாவிகளாகவும் இருக்கும் உங்களுக்கு எல்லாம் தெரிந்திருக்கிறது. நீங்களே சுத்தமான புத்தி கொண்டவர்கள். சுத்தமானதே தூய்மையானதென்றும் அழைக்கப்படுகிறது. சூழ்நிலை புத்தி கொண்டவர்கள் தூய்மையற்றவர்கள் என்று அழைக்கப்படுகிறார்கள். இப்போது நீங்கள் என்னவாகுகிறீர்கள் என்று சற்றுப் பாருங்கள்! பாடசாலைகளிலும் மாணவர்களால் தங்கள் கல்வியின் மூலம் உயர்ந்த அந்தஸ்தொன்றைப் பெற்றுக்கொள்ள முடியும். உங்கள் கல்வியானது, உங்களை ஒரு இராஜரூக அந்தஸ்தை அடைய வைக்கும் அபிமானத்தொரு கல்வியாகும். அம்மக்கள் தான தாம்ங்கள் செய்வதால் ஓர் அரசருக்குக் குழந்தையாகப் பிறக்கின்றார்கள். பிற்காலத்தில் அவர்கள் அரசர்களாகுகின்றார்கள். ஆனால் நீங்களோ இந்தக் கல்வியால் அரசர்களாகுகிறீர்கள். தந்தை கூறுகிறார்: குழந்தைகளாகிய உங்களுக்கு நான் இராஜயோகம் கற்பிக்கிறேன். தந்தையைத் தவிர வேறு யாராலும் உங்களுக்கு இராஜயோகம் கற்பிக்க முடியாது. தந்தையே உங்களுக்கு இராஜயோக ஞானத்தைக் கற்பிப்பவர். அதையே நீங்கள் பின்பு மற்றவர்களுக்கு விளங்கப்படுத்துகிறீர்கள். நீங்கள் தூய்மையற்ற நிலையிலிருந்து தூய்மையாகுவதற்காகத் தந்தை உங்களுக்கு இராஜயோகம் கற்பிக்கின்றார். உங்களை ஆத்மாவாகக் கருதித் அசுரீரியான தந்தையை நினைவு செய்யுங்கள், நீங்கள் தூய்மையாகுவீர்கள். அதன் பின், சக்கரத்தைப் பற்றி அறிந்துகொள்வதால், நீங்கள் சத்தியயுகத்தில் பூகோள ஆட்சியாளர்களாகுவீர்கள். இதை விளங்கப்படுத்துவது மிக இலகுவானதாகும். தற்போது யாருமே தேவ தர்மத்தைச் சேர்ந்தவர்களல்ல. அனைவரும் ஏனைய மதங்களுக்கு மதமாற்றம் செய்யப்பட்டு விட்டார்கள். எவருக்கேனும் நீங்கள் விளங்கப்படுத்தும்போது, முதலில் அவர்களுக்குத் தந்தையின் அறிமுகத்தைக் கொடுங்கள். பலர் ஏனைய சமயங்களுக்குச் சென்றுவிட்டார்கள் என்று தந்தை விளங்கப்படுத்துகிறார். எண்ணற்ற பௌத்தர்களும் இஸ்லாமியர்களும் இருக்கிறார்கள். சிலர் பலாத்காரமாக இஸ்லாமியர்கள் ஆக்கப்பட்டார்கள். பலர் பௌத்தர்களாகவும் ஆகினார்கள். ஒருவர் சொற்பொழிவாற்றியதும் ஆயிரக்கணக்கானவர்கள் பௌத்தர்களாக மதம் மாறினார்கள். கிறிஸ்தவர்களும் வந்து இந்த வகையில் சொற்பொழிவாற்றினார்கள். அவர்களே இப்போது மிகப்பெரிய சனத்தொகையைக் கொண்டவர்கள். இப்போது உலகச் சக்கரம் முழுவதும் உங்கள் புத்தியில் சுழல்கின்றது. இதனாலேயே தந்தை கூறுகிறார்: நீங்கள் சுயதரிசனச்சக்கரதாரிகள். விஷ்ணுவும் சுயதரிசனச் சக்கரதாரியாகக் காட்டப்பட்டிருக்கிறார். ஏன் விஷ்ணுவை அவ்வாறு காட்டியிருக்கிறார்கள் என்று மக்கள் புரிந்து கொள்வதில்லை. கிருஷ்ணரும் நாராயணரும் சுயதரிசன சக்கரதாரிகள் என அழைக்கப்படுகிறார்கள். இருவருக்கும் இடையில் என்ன தொடர்பு என்பதையும் நீங்கள் விளங்கப்படுத்த வேண்டும். இவர்கள் மூவரும் ஒருவரே. உண்மையில் சுயதரிசன சக்கரம் பிராமணர்களாகிய உங்களுக்கே ஆகும். ஞானத்தின் மூலம் நீங்கள் சுயதரிசன சக்கரதாரிகளாகுகிறீர்கள். சுயதரிசனச் சக்கரம் என்பது ஒருவரைக் கால்வதற்கோ அல்லது வெட்டுவதற்கோ பயன்படுத்தப்படுவதல்ல. அது ஞானம் சம்பந்தப்பட்டதாகும். ஞானச் சக்கரத்தைச் சுழற்றாமலவிற்கு உங்கள் பாவங்களும் அழியும். இதில் ஒருவரின் தலையை வெட்டுவதற்கான கேள்வியில்லை. இது வன்முறைச் சக்கரமல்ல. இந்தச் சக்கரம்

உங்களை அகிம்சாவாதிகளாக்கும். அவர்கள் அதன் அர்த்தத்தை முழுமையாக மாற்றிவிட்டார்கள். தந்தையைத் தவிர வேறு யாராலும் இதை விளங்கப்படுத்த முடியாது. இனிமையிலும் இனிமையான குழந்தைகளாகிய உங்களுக்கு பெருமளவில் சந்தோஷம் இருக்கவேண்டும். நீங்கள் ஆத்மாக்கள் என்பதை இப்போது நீங்கள் புரிந்துகொள்கிறீர்கள். ஆரம்பத்தில், நீங்கள் ஆத்மாக்கள் என்பதை மறந்திருந்தீர்கள். உங்கள் வீட்டையும் மறந்திருந்தீர்கள். ஆத்மா ஆத்மா என்றே அறியப்படுகிறார். கடவுள் கற்களிலும், கூழாங்கற்களிலும் இருப்பதாக அவர்கள் கூறியுள்ளனர். ஆத்மாக்களின் தந்தையை அவர்கள் மிகவும் அவதூறு செய்திருக்கிறார்கள். தந்தை மூண்டும் வந்து ஆத்மாக்களாகிய உங்களுக்கு ஞானத்தைத் தருகிறார். ஆத்மாக்கள் கற்களிலும், கூழாங்கற்களிலும், ஒவ்வொரு துணிக்கையிலும் இருப்பார்கள் என்று ஒருபோதும் கூறப்பட முடியாது. விலங்குகளைப் பற்றிய கருத்து வேறுபட்டதாகும். கற்பவர்கள் மனிதர்களேயாவர். இத்தனை பிறவிகளுக்கு இப்படி, இப்படி ஆகுகிறீர்கள் என்று இப்போது நீங்கள் புரிந்துகொள்கிறீர்கள். உங்கள் 84 பிறவிகளை இப்போது நீங்கள் பூர்த்தி செய்துவிட்டீர்கள். 8.4 மில்லியன் பிறவிகள் என்பதற்கே இடமில்லை. மனிதர்கள் அறியாமை என்ற காரிருளில் மூழ்கிப் போய் இருக்கிறார்கள். இதனாலேயே, ஞான சூரியன் உதிக்கும் போது அறியாமை இருள் அகல்கிறது என்று கூறப்படுகிறது. அரைச்சக்கர காலமாக துவாபர, கலியுகங்களில் இருள் சூழ்ந்திருக்கிறது. அரைச்சக்கர காலமாகச் சத்திய, திரேதா யுகங்களில் ஒளி பரவியிருக்கிறது. இதுவே இரவையும் பகலையும் பற்றிய, ஒளியையும் இருளையும் பற்றிய ஞானமாகும். இவையெல்லாம் எல்லையற்ற விடயங்கள். அரைச்சக்கர காலமாக நீங்கள் இருளில் பெரிதும் தடுமாறி அலைந்தீர்கள். பெருமளவுக்குத் தடுமாறி அலைதல் காணப்படுகிறது. நீங்கள் பாடசாலையில் கற்கும்போது, அது தடுமாறி அலைதல் என்று அழைக்கப்படுவதில்லை. அந்த சத்சங்கங்களில் மக்கள் பெரிதும் தடுமாறி அலைகிறார்கள். அதில் எந்த வருவாயும் இன்றி, இழப்பே ஏற்படுகிறது என்பதாலேயே அது தடுமாறி அலைதல் எனப்படுகிறது. தடுமாறி அலைந்தவாறே, மக்கள் தங்கள் செல்வம், சொத்துகள் எல்லாவற்றையும் இழந்து வறியவர்களாகி விட்டார்கள். இப்பொழுது, இந்தக் கல்வியில், நீங்கள் எந்தளவுக்குக் கிரகிக்கின்றீர்களோ, எந்தளவுக்கு மற்றவர்களையும் கிரகிக்கத் தூண்டுகிறீர்களோ அந்தளவுக்கு நன்மை, நன்மை மாத்திரமே இருக்கும். ஒரு தடவை பிராமணராகி விட்டீர்களென்றால், அதன் பின் நன்மையே அன்றி வேறு எதுவும் இல்லை. பிராமணர்களாகிய நீங்களே சுவர்க்கவாசிகளாகுகிறீர்கள் என்பதை நீங்கள் புரிந்துகொள்கிறீர்கள். (பிராமணர்கள்) அனைவரும் சுவர்க்கவாசிகளாகுவார்கள். ஆனால், நீங்கள் அங்கே உயர்ந்ததொரு அந்தஸ்தைப் பெற்றுக்கொள்வதற்கே முயற்சி செய்கிறீர்கள். இப்போது உங்கள் எல்லோருக்கும் ஓய்வு ஸ்திதியாகும். 'பாபா, எங்களை ஓய்வுக்கு, அதாவது தூய உலகத்துக்குக் கொண்டு செல்லுங்கள்.' என்று நீங்களே கூறுகிறீர்கள். அது ஆத்மாக்களின் உலகம். அசரீரி உலகம் சின்னஞ்சிறியதாகும். ஆனால், இங்கே, நடமாடித் திரிவதற்கு மிகப்பெரிய பூமி இருக்கிறது. இவையெல்லாம் அங்கே இல்லை. அங்கே சரீரங்களும் இல்லை, பாகங்களும் இல்லை. அங்கே ஆத்மாக்கள் நட்சத்திரங்கள் போன்று இருக்கின்றனர். இது இயற்கையின் அற்புதமாகும். சூரியன், சந்திரன், நட்சத்திரங்கள் எல்லாம் எவ்வாறு மேலே இருக்கின்றன என்று சற்றுப் பாருங்கள். அதே போல், ஆத்மாக்களும் அங்கே வெகு இயல்பாக எவ்வித ஆதாரமும் இன்றி ஒளித்தத்துவத்தில் இருக்கின்றனர். அச்சா.

இனிமையிலும் இனிமையான, அன்புக்குரிய, எப்போதோ தொலைந்து, இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. ஞானத்தைக் கடைந்து சுயதரிசனச் சக்கரதாரிகளாகுங்கள். ஞானச் சக்கரத்தைச் சுழற்றி உங்கள் பாவங்களை அழியுங்கள். இரட்டை அகிம்சாவாதிகளாகுங்கள்.
2. உங்கள் புத்தியைச் சுத்தமாகவும் தூய்மையாகவும் ஆக்கி, உயர்ந்த அந்தஸ்தொன்றை அடைவதற்கு இராஜயோக ஞானத்தைக் கற்றிடுங்கள். நீங்கள் சத்திய நாராயணனாகும் இந்த உண்மைக்கதையைக் கேட்டு, மனிதனிலிருந்து தேவனாக மாறுகிறீர்கள் என்ற சந்தோஷம் எப்போதும் உங்கள் இதயத்திலே இருக்கட்டும்.

ஆசுவாதம்: அத்நீந்திரிய சுகம் என்ற உடனடிப்பலனை அனுபவம் செய்கின்ற சுயநலமற்ற பிறர் நலம் கருதும் சேவையாளர் ஆகுவார்களாக.

நீங்கள் சங்கமயுகத்தில் செய்கின்ற செயல்களின் பலன்களை சத்தியயுகத்தில் பெறுவீர்கள். ஆனால் இங்கே தந்தைக்கு உரியவராகுதல் என்ற ஆஸ்தியை நடைமுறைப் பலனாகப் பெறுகின்றீர்கள். நீங்கள் சேவை செய்யும் போது, அதிலிருந்து சந்தோஷத்தைப் பெறுகின்றீர்கள். நினைவில் நிலைத்திருந்து, சுயநலமற்று பிறர்நலம் கருதி சேவை செய்பவர்கள், நிச்சயமாக அந்தச் சேவைக்கான உடனடிப்பலனைப் பெறுகின்றார்கள். உடனடிப்பலன் உங்களை என்றென்றும் ஆரோக்கியமாக வைத்திருக்கும் புதிய பழங்களாகும். யோகயுக்த ஸ்திதியில், மிகச்சரியாக செய்யும் சேவையின் பலனானது சந்தோஷம், அத்நீந்திரிய சுகம் மற்றும் ஒளியாகவும் இலேசாகவும் இருப்பதன் அனுபவம் ஆகும்.

சுலோகம்: தனது நடத்தையின் மூலம் ஆன்மிக இராஜரூகத்தின் பிரகாசத்தையும் போதையையும் கொடுப்பவரே ஒரு விசேடமான ஆத்மா ஆவார்.

---ஓம் சாந்தி---